



లోలక్కులు

బ్రాహ్మీలు సాధారణముగా ప్రతి స్త్రీ ధరించేది మునుపు. చెవులకు తమ్ముట్లండేవి. లేకపోతే బాగారపుపువ్వులుండేవి. ఇప్పుడు నన్నీ పోయినాయి. నాగరికత హెచ్చుతుంది కదండీ. చెవికి తెల్ల పొడిదుగ్దులు. తెల్లపొడిదుగ్దులు కొన్నాళ్లకు పాతపడి పోయినాయి. ఎర్రపొడిదుగ్దు లొచ్చాయి. తరువాత 'లోలక్కులు'ని యింకో విధమైన ఆభరణం వచ్చింది అమలులోకి.

'లోలక్కు' అనే పేరు వినగానే నాకా శ్చర్యం అనిపించింది, ఇదివరకు 'డోలక్కు' అనే శబ్దం నాకు బాగా పరిచయం అయింది. ఇది గ్రామ్యంలో వాద్య శబ్దవిశేషం. అది నవ నాగరకలయిన యీస్త్రీల కెందకొచ్చిందా అని ఆలోచించాను. ఇంకో ఆలోచనకూడా కలిగింది నాకు. ఇది 'నానక్కు' లోనించిగాని వచ్చిందా అని. లోలక్కు కన్న 'నానక్కు' అన్న ముక్క బాగా వినబడుతుంది కాదా? 'నానక్కు' అనే పదం 'వచ్చినాను' 'పోయినాను' లోంచి వచ్చింది అనుకుంటాను. పోనీ, 'లోలక్కు' కూడా అలాగ యెక్కడ నుంచేనా వచ్చిందేమో అని 'భారతి' వెదకడం మొదలెట్టాను. భారతి చదవడం అంటే నాకు మహాయుష్టము. కాని కొనడం యిష్టం లేదు. ఎందు

చేత నంటే నాకు యింగ్లీషు పేషర్లు చాలా వస్తాయి. భారతిలో యెక్కడైనా లోలక్కులను గురించి వేస్తాడేమో అని చాలా వెతికాను. ఎక్కడా దొరకలేదు.

చివరకు నాకీవిధముగా తోచింది. లోలక్కు అనగా "లోల + లక్కు" అనే పదములకూడిక. 'లోల' అనగా 'చలించేది' అని కదండీ అర్థం. లక్కు అనేది కలిపారు. లోల, లక్కు ప్రమముగా వ్యాకరణ సూత్రములను బట్టి 'లోలక్కు' అయింది. ఇంకో ఆలోచన కూడా పుట్టింది. లో + లక్కు (Low + luck) అని రెండు యింగ్లీషుమాటలు కలిపి యీవిధముగా మార్చి నారేమోయని అనుమానం కూడా వుంది. ఇంకా యింగ్లీషులో వున్న లాక్కు (Lock) శబ్దమునకు దీనికి సంబంధము దేమో అక్షరతత్వవేత్తలు (Philologists) చెప్పప్రార్థితులు.

లోలక్కులనేవి పండిరి బీర కాయలలాగు చెవినుండి క్రిందికి వేలాడుతూ వుంటాయి. ఇది మన దేశానికి కొత్తగా దిగిన సౌందర్యం. ఇవి ధరిస్తే సౌందర్యం వస్తుందని మగవాళ్లు పేషర్లలో చదివారు. ఆడవాళ్లకు చేయిద్దా మనుకున్నారు. కాని డబ్బో-భయపడి పోయారు. ఆడవాళ్లని చూచేసరికలాంటివి చేయిద్దా మను

కొనేవారు. కాని పైకిమాత్రం చెప్పలేదు. చెపితే ప్రాణాలుకొరికేస్తారు చేయించే వరకూ.

దాగుతుంది మగవాళ్లు చెప్పకపోతే? ఆడవాళ్లుమాత్రం చదూకోలేడు. వాళ్లుమాత్రం పేషర్లు చూడలేదు? కాని, మగవాళ్లు పేషర్లు చూడడానికి, ఆడవాళ్లు పేషర్లు చూడడానికి చాలా భేదముంది. మగవాడు “వాంటెడు” (Wanted)లు చదువుతాడు. ఆడవాళ్లు ఆర్నమెంటులు (Ornaments)ను గురించి చదువుతారు. “లోకోభిన్నరుచిః”కదండీ! ఆడవాళ్లకి సర్కసుయిష్టం; మగవాళ్లకి నాటకం యిష్టం. ఆఖరికి లోలక్కులు చూశారు. నాకు లోలక్కులు చేయిద్దామని బుద్ధి పుట్టింది. కాని మీదను చెప్పానుకాను! భయపడిపోయాను. కొసకు తప్పింది కాదులండి. నేశముంతా పాకి పోయిందో లోలక్కుల పెర్రి. ఎలాగ పాకి పోయిందో చెప్పనా?

౨

రుక్మిణిభర్త చిన్నప్పడే మదరాసులో చదువుతూ చనిపోయినాడు. వెంటనే ఆమె తండ్రి మధుసూదనరావుగారామెను చెన్నపట్నం చదువుకొనడానికి పంపించేశారు ఇప్పుడామె క్వీనుమేరీకళాశాలలో ఇంటర్మీడియేటు చదువుతుంది.

రుక్మిణి యింటర్మీడియేటు చదువుతున్నప్పుడు కొత్తగా ఒకడపాఠ్యాయిని (మిస్ట్రీసు) లండనునుంచి లోలక్కులు తెచ్చింది. అవిచూసింది రుక్మిణి; వెంటనే అలాంటివి చేయించుకోవాలని బుద్ధిపుట్టింది. అలాంటి విదివరకెప్పు

డూ చూడలేదు రుక్మిణి. అవి పెట్టుకోడంవల్ల దొరసాని మొహానికెంతో అందంవచ్చింది. రుక్మిణికూడా అలాంటివి చేయించు కుండామని బుద్ధిపుట్టింది. చక్కగా వుండామనికాదు సుమండీ.

అసలు రుక్మిణి అందకత్తె. లేడికన్నులు పండు తమలపాకులాంటి శరీరము. నాగుపాములాగు సిరుదులవరకు వేలాడుజడ. జడకొసని పూలుముడి. అందమున కేమి లోపములేదు. ఆమె కంతకన్న అంధమనవసరముకూడాను; కానిలోలక్కులు చేయించుకుండామనిసరదామాత్రంపుట్టింది. అవిచెవులనుంతుతనమనస్సు హాయిగా వుంటుంది. తన చక్కదనముచేత నొకరిని మెప్పిద్దామనికాదు. ఎలాగనాలోలాకులు చేయించుకుండామని బుద్ధిపుట్టింది.

వెంటనే రుక్మిణి దొరసానిదగ్గరకు వెళ్లింది. తనఉద్దేశ్యం చెప్పింది. దొరసాని తన లోలాకులువైకితీసి రుక్మిణిచేతికిచ్చింది. ఒకజత లోలక్కులు చేయించమని దొరసానిని ప్రార్థించింది. ఈలోపున ఐ.కె. లైపోయినందున రుక్మిణి లోలక్కులసామ్ము దొరసానిచేతికిచ్చి తన తండ్రిదగ్గరకు విశాఖపట్నం వచ్చినది. దొరసాని లోలక్కులు తయారుకాగానే పంపిస్తానని చెప్పింది.

౩

రుక్మిణి యింటర్మీడియేటుపరీక్షపోయింది. అందుచేత నామె చెన్నపట్నంవెళ్ల నవసరములేదు. ఇంటివద్దనే యుండిపోయినది. ఒకనాటి యుదయమున పోస్టుబంట్లోతు పార్సెలు

తీసికొనివచ్చి రుక్మిణి కిచ్చేడు. రుక్మిణిపార్శ్వలో విప్పి లోలక్కులు చూచినది. ఒకమారు చైపులకు తగిలించి అద్దంలో చూచుకొంది. మళ్ళీ తీసేసింది. ఇంతలో గదితలుపు తోసిన చప్పుడయింది. వెంటనే రుక్మిణి లోలక్కులు దాచేసింది. కూర్మారావు ప్రవేశించాడు లోలకట; కాని, రుక్మిణి దాచినేయడం చూశాడు. లోలకట—‘ఏమిటి దాచేశావు’ అని అడిగాడు— ‘సమీ లేదండి’—అన్నది రుక్మిణి. వెంటనే అతనికి చూపుట కామ కిష్టము లేదు.

కూర్మారావు బ్రతిమాలడం మొదలెట్టాడు. లాభం లేకపోయింది. గడ్డం పట్టుకోపోయాడు. రుక్మిణికి కోపం వచ్చింది. కూర్మారావు మొహం మాడిపోయింది. మళ్ళీ బ్రతిమాలడం మొదలెట్టాడు.

కూర్మ—ఒక్కసారి చూపెట్టవు?  
 రుక్మి—నాకు కావలసిన వస్తువే నీకూకావాలంటావు.  
 కూర్మ—నీకు కావలసిందే నాకూ కావాలి. నీ కేవస్తువందు ప్రేమో నాకూ దానియందే ప్రేమ.

రుక్మి—ఏమన్నా సరే, నే నివ్వను.  
 కూర్మ—ఒక్కసారి చూడసి. తిరిగి యిచ్చేస్తా లే.

కొంతవరకు లొంగుబాటుకు వచ్చిన రుక్మిణిని ప్రక్కకులాగి, ఆమెపెట్టె నెత్తి, అందున్న చిన్నడబ్బీని వైకి తీసింది. డబ్బీ మూతతీయగానే లోలకాకులు కనబడెను.

కూర్మారావు వాటివంక రెప్పవాల్యక. కొంతసేపు చూచి

“నాకు కావలసినవే నీకును కావలె. కాని, యిప్పుడివి నీకున్నవి. నాకులేవు” అనెను.

“నీకు లేని దేమిటి? కావలసినంత ధనమున్నది; చదువున్నది. బి.ఏ. ప్యాసయినావు. ఇంకా—”

“చెప్పి, ఇంకాచెప్పి—”



“చూ—ఒక్కసారి చూపెట్టవు?”  
 రుక్మిణిమాటాడలేదు.  
 “ఇది నీచైపులకు పెట్టుకుంటే కొత్త అందం వస్తుంది”  
 కోపముతో రుక్మిణి మోమును త్రిప్పివైచెను.  
 “లోలక్కులు నాకోమాటియ్యవు?”

“ఎందుకు?”

“చెబితే యేమిస్తావు?”

“ఏంకావాలి?”

“నీకు తెలియదు?”

కోపంతో మొహంతిప్పేసింది రుక్మిణి.

“ఈలోలాకు లెవరిదగ్గరుంటే వాళ్ల మీద ప్రేమ హెచ్చవుతుంది.”

“అది తప్పభిప్రాయం.”

“నిజమే. వాటినిచూడగానే యేఆడదా నికైనా మతిపోతుంది.”

ఇప్పు డియ్యను. తరవాత యిస్తాలే.”

చాలారాత్రియైనందున కూర్మారావు తనయింటికి వెళ్లెను.

౪

రుక్మిణి లోలాకులను చెవులకుతగిలించు కొంది. ఇరుగుపొరుగు స్త్రీలందరును వాటిని చూచి పోవుచుండిరి. ఒక్కొక్కరే వచ్చి మజారీయెంతైన దనుచుండిరి; బంగార మొత పడినదనుచుండిరి. ఎక్కడచేయిం గా వనుచుండిరి. మునసబుగారి భార్య నేనూ చేయించు కుంటానంది. కలకర్తరుగారిభార్యనేనూ చేయించు కుంటానంది. జడ్డిగారిభార్య “నూప్పిల్లలకో నాలుగుజతలు చేయించా”లంది. “మా ఆయన కమానునుంచినాగానే నాకోజత చేయించు కోవా”లని ఇనప్పెట్టరుగారి భార్య చెప్పింది.

నిజంగా నీమొహానికికో కొత్తకళవచ్చిందని మేష్టరుగారి పెళ్లం చెప్పింది.



“నిజంగా నీమొహానికికో కొత్తకళ వచ్చింది.”

హైస్కూలులో చదువుచున్న కొందరు బాలికలు రుక్మిణిదగ్గరకొచ్చి లోలాకుల నొక సారి చూచిపోయిరి.

ఐదిహేనురోజులలో విశాఖపట్నమంతా లోలాకుల మయమై పోయింది. చెవులను లోలాకులు వేలాడని స్త్రీయేలేదు.

౫

కూర్మారావు రుక్మిణికి మేనత్తకొడుకు. తనకు అవివాహిత యగు తోబుట్టువుకూడ నున్నది. పెద్ద ఆస్తిపరుడు; విశాఖపట్నంలో పెద్దమేడకూడావుంది. తాను స్కూలుపైసలు చదువుచున్నప్పుడు తండ్రి చనిపోయెను. కూర్మారావుకు స్వతంత్రము వచ్చెను. అతడు యింటర్మీడియేటు, బి. ఏ. క్లాసులు చెన్నపట్నంలోనే చదివెను. చెన్నపట్నంలో నున్నప్పుడు ప్రతిరోజూ సాయంత్రం రుక్మిణి

నొకసారి చూచేవాడు.తాను బి. ఏ. పరీక్షకు వెళ్లినప్పుడే రుక్మిణిఇంటర్మీడియేటు పరీక్షకు వెళ్లింది. చెన్నపట్టణంనుంచి ఇద్దరూ కలిసే వచ్చారు. కూర్మారావు బి.ఏ.ప్యాసయినాడు, రుక్మిణి పరీక్ష పోయింది.

విశాఖపట్టణం వచ్చిన తరువాత కూర్మారావు తరుచు మేఘమామగారి యింటనే యుండి రుక్మిణితో చదువుతూ, పాఠం చెప్పతూ వుండేవాడు. అకస్మాత్తుగా అతడు రుక్మిణిగదిలో ప్రవేశించాడు.

తనదగ్గరకు అందరూ రావడము, తన లోలక్కులు చూడడము, అంతా చెప్పింది రుక్మిణి.

కూర్మారావుకూడా పూర్ణో అందరూ యివే చేయించుతున్నారని చెప్పాడు.

“లోలకులు నాకోమా టియ్యవుకదూ. నాకు నాలుగురోజులుమాత్ర మియ్యి. చాలా అవసరంగా వున్నాయి.”

“ఎందుకు?”

“మా చెల్లెమ్మ కియ్యాలి, నన్ను చంపేస్తున్నాది అమ్మ చెమ్మని”

“ఏమిటో పెరి?”

“పెరికాదు—అవి కొత్త అందం తెస్తాయి మొహానికి”

“ఇంద తీసికొనివెళ్లి వేగం తీసికొనరా?”

౬

కూర్మారావు లోలక్కులు తీసికొని పోయి రెండురోజు లైనది. ఇంకా రాలేదు.

ఎప్పుడూ రుక్మిణిని చూడకుండా యిన్నాళ్లుండలేదు. రుక్మిణికి కారణం తెలియలేదు. ఎప్పుడూవచ్చి యేవో పనికిరాని మాటలూ డుతూ వుండేవాడు. పనికిరాని మాటలు కాకపోవచ్చును. వాడుచేసే పనులుమాత్రమలాగుండేవి. సహజంగా స్త్రీలంటే కూర్మారావుకు యిష్టం. అందులో రుక్మిణి అంటే మరియిష్టం. రుక్మిణికి యిష్టం లేకపోవచ్చును. ఇప్పుడుమాత్రం కూర్మారావు రాకపోతే రుక్మిణికి మనస్సేదోలాగుంది.

మనస్సు తిప్పకుండా మని చాలా ప్రయత్నించింది. ఆది చాల తప్పని సమాధానపడింది. మనస్సు తిప్పకుంది. తనపుస్తకం తీసికొని చదువ మొదలు పెట్టింది. కాని యామెలో మనోరుక్మిణి యున్నది. ఆమె మనోరుక్మిణి. ఆమెకు కూర్మారావు చేతలన్నీ తప్ప కనబడలేదు. బాహ్యరుక్మిణి మనోరుక్మిణిని అణచివైచింది. బాహ్యరుక్మిణి చదువ నారంభించును. మనోరుక్మిణి లోలక్కుల కొరకాతురత పడజూస్తును. రుక్మిణి మేనత్తగారింటికి వెళ్తును. బాహ్యరుక్మిణి వెనుక దీక్షిస్తుంది.

కూర్మారావు రెండు రోజులు కాగానే తిరిగి వచ్చెను. రుక్మిణికి ప్రాణం లేచివచ్చింది. మనోరుక్మిణి బాహ్యరుక్మిణిలో లీనమై పోయింది. ఇప్పుడున్న దొక్కచెయే రుక్మిణి. ఆమెను చూచి కూర్మారావు చిన్న నవ్వు నవ్వెను. మాట్లాడనైన లేదు.

రుక్మిణికి మాత్రము మనసుండ బట్టలేదు; కూర్మారావును లోలక్కులనుగూర్చి ప్రశ్నించ మొదలిడెను.



“ఏమోయి బావా! లోలక్కులేవీ? నిన్న మీ చెల్లెల్లనిచూశాను. దాని చెవులను లేపే?”

కూర్మారావు నవ్వుతూ కూర్చున్నాడు. లోలక్కులమాట చెప్పెడు. ఆమె మొహం వేపే చూస్తాడు. ఆచూపుష్కానే తనయా లోచనలు వెలిసర్పడం మొదలెట్టాడు. ఆమె స్వభావ మాతనికి నచ్చినది. ఆమె గణముల తనికి సంతోష మిచ్చినవి. ఆమె సౌందర్యము మాత్ర మాతని మనస్సు కలంచినది. ఆచూపుల యర్థము రుక్మిణి గ్రహించినది కాబోలును? “రుక్మిణీ! రాత్రి మాయింట భోజనము చేయవలెను. అమ్మ మిమ్మల నందరిని తీసికొని రమ్మంది. మామయ్య, అత్త వస్తానన్నారు.”

రుక్మిణికి లోలక్కులయందు ఆతురత హెచ్చాయెను. ఆమె కూడ వెళ్లుటకు సమ్మతించెను.

రాత్రి యేడుగంటలుకాగానే మధుసూదన రావుగారు కుటుంబముతో తన చెల్లెలు యింటికి బయలుదేరి వెళ్లిరి. అందరునుకలిసి భోజనముచేసిరి. కూర్మారావును, రుక్మిణియును మాట్లాడుకొనుచు మధుసూదన రావు గారి కెదురుగ కూర్చొనిరి. కూర్మారావు, రుక్మిణితో షెల్లీ కన్న (Shelly) బైరను (Byron) గొప్పవాడని వాదించుచుండెను. షెల్లీ కన్న బైరనుకు ధార హెచ్చనిమాత్రము మధుసూదన రావుగా రనిరి. రుక్మిణి లోలక్కులను గూర్చి యెవ్వరిని అడుగలేదు. ఎందుచేతనో?

మధుసూదన రావుగారికి రుక్మిణియును, కూర్మారావు నొక్కచో కూర్చొనుట చూడ గనే మన స్పదోలా గయిపోయింది. రుక్మిణిని కూర్మారావు వెళ్లాడుతే బాగుండు ననుకొన్నారు. ఏమో? ఎవరు చెప్పగలరు? పాప మొక్కకూతురు. అందుచేతనే వారిద్ద రొక్కచోట కూర్చుంటే చూస్తూ ఊరుకొనేవారు. ఇష్టాదాయన కళ్లు చల్ల గావున్నాయి.

భోజనాలు కాగానే అందరూ మధుసూదన రావుగారింటికి బయలుదేరి వెళ్లారు. కూర్మారావు వారిని దిగబెట్టడానికి వెళ్లినాడు. అత్తతోను, మామతోను చెప్పి రుక్మిణి గదిలోనికి వెళ్లినాడు. ఒకరినే పొకరు చూశారు. తటాలున-కూర్మారావు రుక్మిణిని దగ్గరకు లాగి చెప్పేడు :

“రుక్మిణీ! ఇవిగో నీలోలక్కులు. నీకొరకే  
తీసికొన్నాను. అవే నీప్రేమ నాప్రేమకూడా”  
..... నిన్ను నేను ప్రేమించితిని. ”

“సర్వదప్పి”



## సంపూర్ణము

### వందనములు

వెలగపూడి దాసయ్యచౌదరి గారు

విశ్వమెల్లను బూర్తిగా విస్తరించి  
యనునిమేషము మార్పుల నందుచుండి  
యబ్బురముఁ గూర్చు ప్రకృతికి నధిపుడైన  
వాని కొనరింతు నాదగు వందనములు.  
అర్కు కిరణంబులకు వేడి నమరఁగూర్చి  
చంద్రు కిరణంబులకు మంచి చలువనిచ్చి  
క్షీతికి సర్వంబు వహించు గతినొసంగి  
వఱలు చాతుర్యనిధికి నా వందనములు.  
రాత్రి దివ మననోష్ఠ చక్రద్వయంబు  
గలుగు కాలంపుబండివైఁ గష్టసుఖము

లునిచి వేగంబుగాఁ దోలుచుండునట్టి  
వాని కొనఁగూర్తు భక్తితో వందనములు.  
ముందు రానున్న సుఖదుఃఖములనుగూర్చి  
లేశమైనను వెలిసికోలేనియట్లు  
నలిపి; జీవా? నాడించు చతురమతికి  
భక్తిమీఱఁగ నొనరింతు వందనములు.  
గరళమును సమృతమును నొక్కకడలియంద  
మేటిరత్నాలు రా లొక్కచోటునంద  
సంభవింపఁగఁజేయు ధీశాలి కేను  
భక్తిమీఱఁగఁ జల్బుదు వందనములు.